

“ಮಧುರ ಮಕ್ಕಳೇ - ಹೇಗೆ ತಂದೆಯು ಎಲ್ಲರಿಗೂ ಸುಖವನ್ನು ಕೊಡುತ್ತಾರೆ ಹಾಗೆಯೇ ನೀವು ಮಕ್ಕಳು ಹೂಗಳಾಗಿ ಎಲ್ಲರಿಗೂ ಸುಖವನ್ನು ಕೊಡಿ, ಯಾರಿಗೂ ಮುಳ್ಳು ಚುಚ್ಚಬಾರದು, ಸದಾ ಹರ್ಷಿತರಾಗಿರಿ.”

ಪ್ರಶ್ನೆ: ತಂದೆಯು ಯಾವಾಗ ಮಕ್ಕಳ ಜೊತೆ ಮಿಲನ ಮಾಡುತ್ತಾರೆ, ಆಗ ತಂದೆಯು ಯಾವ ಒಂದು ಮಾತನ್ನು ಯಾವ ಮಧುರ ಶಬ್ದಗಳಲ್ಲಿ ಕೇಳುತ್ತಾರೆ?

ಉತ್ತರ: ಮಧುರಾತಿ ಮಧುರ ಅಗಲಿ ಸಿಕ್ಕಿದ ಮಕ್ಕಳೇ ಮಿಷಿಯ ಮೋಜಿನಲ್ಲಿದ್ದೀರಾ? ಈ ಪ್ರೀತಿಯ ಮಾತನ್ನು ಶಿವತಂದೆಯು ಮುಖದಿಂದ ಕೇಳಿದಾಗ ಚೆನ್ನಾಗಿರುತ್ತದೆ. ಪ್ರೀತಿಯಿಂದ ಶಿವತಂದೆಯು ಕೇಳುತ್ತಾರೆ - ಮಕ್ಕಳೇ, ಸದಾ ಮಿಷಿಯಾಗಿದ್ದೀರಾ? ಏಕೆಂದರೆ ಮಾಯೆ ಮಕ್ಕಳನ್ನು ದೂರು ಮಾಡಲು ಬರುತ್ತದೆ. ಆದ್ದರಿಂದ ತಂದೆಯು ಕೇಳುತ್ತಾರೆ - ಮಕ್ಕಳೇ, ಮಾಯಾಜೀತರಾಗಿದ್ದೀರಾ? ಸದಾ ಸಮರ್ಥ ಮಾಲೀಕನ ನೆನಪು ಇರುತ್ತದೆಯೇ? ಮಿಷಿಯಿರುತ್ತದೆಯೇ?

ಗೀತೆ: ಮಾತಾ ಓ ಮಾತಾ.....

ಓಂ ಶಾಂತಿ. ಶಿವಭಗವಾನುವಾಚ. ಈಗ ಶಿವ ಎನ್ನುವುದು ಶರೀರದ ಹೆಸರಂತೂ ಅಲ್ಲ. ಬ್ರಹ್ಮನಿಗೆ ಭಗವಂತನೆಂದು ಹೇಳಲು ಸಾಧ್ಯವಿಲ್ಲ. ಶಿವಭಗವಾನುವಾಚ ಎಂದು ಬ್ರಹ್ಮ ತಂದೆಯು ಹೇಳುತ್ತಾರೆ. ಬ್ರಹ್ಮನ ತಂದೆ ಶಿವನಾಗಿದ್ದಾರೆ, ರಚಯಿತ ತಂದೆಯು ಅವಶ್ಯವಾಗಿ ಸರ್ವಶ್ರೇಷ್ಠ. ಮೂಲವತನವಾಸಿಯಾಗಿದ್ದಾರೆ. ಬ್ರಹ್ಮ-ವಿಷ್ಣು-ಶಂಕರನಿಗೆ ಸರ್ವಶ್ರೇಷ್ಠರೆಂದು ಹೇಳಲಾಗುವುದಿಲ್ಲ. ಒಬ್ಬ ತಂದೆಯೇ ರಚಯಿತ ಸರ್ವಶ್ರೇಷ್ಠರಾಗಿದ್ದಾರೆ. ಸರ್ವ ಶ್ರೇಷ್ಠ ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳಲು ಬಂದಿದ್ದೇವೆ ಎಂದು ನಿಮಗೆ ತಿಳಿದಿದೆ. ಆ ತಂದೆಯು ಸ್ವರ್ಗದ ರಚಯಿತನಾಗಿದ್ದಾರೆ. ಈಗ ತಂದೆಯು ಸಮುಖದಲ್ಲಿದ್ದು ಕುಳಿತಿದ್ದಾರೆ, ಅಂದಾಗ ತಂದೆ-ತಾಯಿಯೂ ಸಹ ಬೇಕು. ತ್ವಮೇವ ಮಾತಾಶ್ಚ ಪಿತ ಎಂದು ಗಾಯನ ಮಾಡಲಾಗುತ್ತದೆ. ಈಗ ಶಿವತಂದೆಯೇ ಸ್ವಯಂ ಈ ಶರೀರದಲ್ಲಿ ಬಂದು ಮುಖವಂಶಾವಳಿಯನ್ನು ರಚನೆ ಮಾಡುತ್ತೇನೆಂದು ಹೇಳುತ್ತಾರೆ. ವಂಶಾವಳಿಯನ್ನು ತಾಯಿಯಿಲ್ಲದೆ ರಚನೆ ಮಾಡಲು ಸಾಧ್ಯವಿಲ್ಲ. ಅಂದಾಗ ಇವರು ಬ್ರಹ್ಮ ತಾಯಿಯಾಗಿದ್ದಾರೆ. ಆದರೆ ಈ ಮಾತೆ ಪಾಲನೆ ಮಾಡಲಾಗುವುದಿಲ್ಲ. ಇವರು ತಂದೆಯ ರೂಪವಾಗಿದ್ದಾರೆ, ತಾಯಿಯ ರೂಪ ಬೇಕಲ್ಲವೆ. ಇದು ಬಹಳ ಗುಹ್ಯ ರಮಣೀಕವಾದ ತಿಳಿದುಕೊಳ್ಳುವ ಮಾತಾಗಿದೆ. ನಾವು ಬ್ರಹ್ಮನ ಮುಖವಂಶಾವಳಿ ಆಗಿದ್ದೇವೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಇವರನ್ನು ದತ್ತು ತೆಗೆದುಕೊಳ್ಳುತ್ತಾರೆ. ಕುಖವಂಶಾವಳಿಯನ್ನು ದತ್ತು ತೆಗೆದುಕೊಳ್ಳಲಾಗುವುದಿಲ್ಲ. ಮುಖದಿಂದ ನೀವು ನನ್ನ ಮಕ್ಕಳಾಗಿದ್ದೀರಿ ಎಂದು ಹೇಳುತ್ತಾರೆ. ಅವರಿಗೆ ಮುಖವಂಶಾವಳಿ ಎಂದು ಹೇಳಲಾಗುತ್ತದೆ. ಹೇಗೆ ಸನ್ಯಾಸಿಗಲಾಗಿದ್ದರೆ ನೀವು ನಮ್ಮ ಗುರುಗಳು ಎಂದು ಹೇಳುತ್ತಾರೆ. ಹಾಗೆಯೇ ನೀವು ನಮ್ಮ ಶಿಷ್ಯರಾಗಿದ್ದೀರಿ ಎಂದು ಹೇಳುತ್ತಾರೆ, ಅಂದಾಗ ಮುಖದ ಅನುಯಾಯಿಗಳಾದರು. ಮುಖದ ಉತ್ಪತ್ತಿಯೆಂದು ಕುಖವಂಶಾವಳಿಗೆ ಹೇಳಲಾಗುವುದಿಲ್ಲ. ಈಗ ತಂದೆಯು ಕೇಳುತ್ತಾರೆ - ಶಂಕರಾಚಾರ್ಯರ ತಂದೆ ಯಾರು? ಯಾರಿಂದ ಜನ್ಮವನ್ನು ಪಡೆದುಕೊಂಡಿದ್ದಾರೆಂದೋ ಅವರಿಗೆ ತಂದೆ ಎಂದು ಹೇಳುತ್ತಾರೆಯೇ? ಇಲ್ಲ. ಶಂಕರಾಚಾರ್ಯನ ತಂದೆಯು ಪರಮಪಿತ ಪರಮಾತ್ಮನಾಗಿದ್ದಾರೆ. ಶಂಕರಾಚಾರ್ಯನ ಹೊಸ ಆತ್ಮವು ಬಂದು ಪ್ರವೇಶ ಮಾಡುತ್ತದೆ. ಧರ್ಮ ಸ್ಥಾಪನೆ ಮಾಡುತ್ತದೆ. ಹೇಗೆ ಪರಮಪಿತ ಪರಮಾತ್ಮ ಇವರಲ್ಲಿ ಪ್ರವೇಶ ಮಾಡಿದ್ದಾರೆ ಹಾಗೆಯೇ ಶಂಕರಾಚಾರ್ಯರಲ್ಲಿಯೂ ಹೊಸ ಆತ್ಮವು ಪ್ರವೇಶ ಮಾಡಿ ಮುಖವಂಶಾವಳಿಯನ್ನು ರಚನೆ ಮಾಡಿದರು. ನಂತರ ಅದೇ ಮುಖವಂಶಾವಳಿ ನಡೆಯುತ್ತದೆ. ಅವರ ಮುಖಾಂತರ ಧರ್ಮ ಸ್ಥಾಪನೆಯಾಗುತ್ತದೆ. ಬ್ರಹ್ಮನ ಮುಖಾಂತರ ಬ್ರಾಹ್ಮಣ ಧರ್ಮ ಸ್ಥಾಪನೆ ಆಗುತ್ತದೆ. ತಂದೆಯು ಪ್ರತಿಯೊಂದು ಮಾತನ್ನು ತಿಳಿಸುತ್ತಾರೆ. ಶಿವತಂದೆಯು ತಿಳಿಸುತ್ತಾರೆ - ಆತ್ಮರೆಲ್ಲರೂ ನನ್ನ ಮುಖವಂಶಾವಳಿಯಾಗಿದ್ದಾರೆ ಎಂದು ಹೇಳುವುದಿಲ್ಲ. ಶಿವತಂದೆಯೇ ಬರುತ್ತಾರೆ, ಬಂದು ಪ್ರಜಾಪಿತ ಬ್ರಹ್ಮರವರ ಮುಖಾಂತರ ರಚನೆಯನ್ನು ರಚಿಸುತ್ತಾರೆ. ನೀವು ನನ್ನವರಾಗಿದ್ದೀರಿ ಎಂದು ಇವರ ಮುಖದ ಮುಖಾಂತರ ಶಿವತಂದೆಯು ಹೇಳುತ್ತಾರೆ. ಬಾಬಾ, ತಾವು ನನ್ನವರಾಗಿದ್ದೀರಿ ಎಂದು ಮಕ್ಕಳೂ ಹೇಳುತ್ತಾರೆ. ಬ್ರಹ್ಮನ ಮುಖಾಂತರವೇ ನೀವು ಮಕ್ಕಳಾಗಿದ್ದೀರಿ. ಮಕ್ಕಳು ಸಂಕಲ್ಪವನ್ನಿಟ್ಟುಕೊಳ್ಳಿ - ನಿಮಗೆ ಆಸ್ತಿಯು ನನ್ನಿಂದ ಸಿಗಬೇಕು, ಬ್ರಹ್ಮನಿಂದ ಸಿಗುವುದಿಲ್ಲ ಎಂದು ಶಿವತಂದೆಯು ತಿಳಿಸುತ್ತಾರೆ. ಅವರಿಂದ ಆಸ್ತಿಯು ಸಿಗುವುದಿಲ್ಲ, ಸ್ವರ್ಗದ ರಾಜಧಾನಿಯ ಆಸ್ತಿಯು ನನ್ನಿಂದಲೇ ಸಿಗುತ್ತದೆ. ಸ್ವರ್ಗದ ರಚಯಿತ ನಾನಾಗಿದ್ದೇನೆ, ನನ್ನನ್ನು ಸ್ವರ್ಗದ ರಚಯಿತನೆಂದು ಹೇಳುತ್ತಾರೆ. ಪ್ರಜಾಪಿತ ಬ್ರಹ್ಮನಿಗೆ ರಚಯಿತನೆಂದು ಹೇಳುವುದಿಲ್ಲ. ಮಾಸ್ತರ್ ರಚಯಿತರೆಂದು ಹೇಳುತ್ತಾರೆಂದಾಗ ತಂದೆಯು ಏನನ್ನು ರಚನೆ ಮಾಡುತ್ತಾರೆ? ಸ್ವರ್ಗದ ರಚನೆ. ಯಾರ ಮುಖಾಂತರ? ಮುಖ್ಯವಾಗಿ ಒಬ್ಬ ಮಗು ಬ್ರಹ್ಮನಾಗಿದ್ದಾರೆ, ನಂತರ ಅವರ ಮೊಮ್ಮಕ್ಕಳಾಗಿದ್ದಾರೆ. ಒಬ್ಬರು ಆತ್ಮೀಯ ತಂದೆಯಾಗಿದ್ದಾರೆ, ಮತ್ತೊಬ್ಬರು ಶಾರೀರಿಕ ತಂದೆಯಾಗಿದ್ದಾರೆ. ಈಗ ನಿರಾಕಾರಿ ಆತ್ಮೀಯ ತಂದೆಯು ಹೇಗೆ ಬರುತ್ತಾರೆ? ಅವಶ್ಯವಾಗಿ ಅವರಿಗೆ ಶರೀರ ಬೇಕು. ಶಿವತಂದೆಯು ಸಾಗರದಲ್ಲಿ ಎಲೆಯ ಮೇಲೆ ಬೆರಳನ್ನು ಚೀಪುತ್ತಾ ಬರುತ್ತಾರೆಂದಲ್ಲ. ಶರೀರವಂತೂ ಬೇಕಾಗುತ್ತದೆ. ಬ್ರಹ್ಮನ ಮುಖವಂಶಾವಳಿ ಬ್ರಾಹ್ಮಣರೆಂದು ಗಾಯನ ಮಾಡಲಾಗುತ್ತದೆ. ಅಂದಾಗ ಬ್ರಹ್ಮ ತಂದೆಯು

ಬೇಕು. ಬ್ರಹ್ಮನಿಗೆ ಶಿವ ತಂದೆಯಾಗಿದ್ದಾರೆ ಆದ್ದರಿಂದ ಶಿವತಂದೆಯು ಹೇಳುತ್ತಾರೆ - ನೀವು ಬ್ರಹ್ಮ ಅಥವಾ ಬ್ರಹ್ಮನ ಮಗಳು ಸರಸ್ವತಿಯನ್ನು ನೆನಪು ಮಾಡಬಾರದು. ಅವರ ಮುಖಾಂತರ ನಿಮಗೆ ಶಿವತಂದೆಯ ನೆನಪು ಸಿಗುತ್ತದೆ. ಬ್ರಹ್ಮ ಮುಖವಂಶಾವಳಿಯಲ್ಲಿ ಸರಸ್ವತಿಯೂ ಇದ್ದಾರೆ. ಜಗದಂಬಾರವರ ದೊಡ್ಡ ಮೇಳವೂ ಸಹ ಆಗುತ್ತದೆ, ಏಕೆಂದರೆ ಬಾಲಬ್ರಹ್ಮಚಾರಿ ಪವಿತ್ರರಾಗಿರುತ್ತಾರೆ. ಪವಿತ್ರತೆಯಿಂದಲೇ ಹೆಸರು ಎಷ್ಟೊಂದು ಪ್ರಸಿದ್ಧವಾಗುತ್ತದೆ. ಜಗದಂಬಾರವರ ಹೆಸರನ್ನು ಈ ಬ್ರಹ್ಮನಿಗೆ ಕೊಡಲು ಸಾಧ್ಯವಿಲ್ಲ. ಅವಶ್ಯವಾಗಿ ಜಗದಂಬಾರವರು ಬೇಕು ಅಂದಾಗ ತಂದೆಯು ಹೇಗೆ ರಚನೆಯನ್ನು ರಚಿಸುತ್ತಾರೆ, ಅದನ್ನು ಮಕ್ಕಳಿಗೆ ತಂದೆಯೇ ತಿಳಿಸುತ್ತಾರೆ. ಮಕ್ಕಳು ಅನೇಕರಿದ್ದಾರಲ್ಲವೆ. ರುಕ್ಮಿಣಿ, ಸತ್ಯಭಾಮ ಮುಂತಾದವರನ್ನು ಓದಿಸಿದರು ಅರ್ಥಾತ್ ತನ್ನವರನ್ನಾಗಿ ಮಾಡಿಕೊಂಡರು ಎಂದು ಹೇಳುತ್ತಾರೆ. ಈ ರೀತಿ ಹೆಸರುಗಳನ್ನು ಬಹಳಷ್ಟು ಹಾಕಿದ್ದಾರೆ. ಹೇಗೆ ಹಿಟ್ಟಿನಲ್ಲಿ ಸ್ವಲ್ಪ ಉಪ್ಪನ್ನು ಹಾಕುತ್ತಾರೆಯೋ ಹಾಗೆಯೇ ಈ ಮಾತುಗಳನ್ನು ಬರೆದಿದ್ದಾರೆ. ಮಹಾಭಾರತ ಯುದ್ಧವೂ ಸಹ ಶಾಸ್ತ್ರಗಳಲ್ಲಿ ಗಾಯನ ಮಾಡಲಾಗಿದೆ. ನಂತರ ಅದಕ್ಕೆ ಮೂರನೇ ಮಹಾಯುದ್ಧವೆಂದು ಹೇಳಲಾಗುತ್ತದೆ. ಇದೆಲ್ಲವೂ ರಿಹರ್ಸ್ ಆಗುತ್ತದೆ. ಮೊದಲನೇ ಮಹಾಯುದ್ಧ, ಎರಡನೇ ಮಹಾಯುದ್ಧ, ಮೂರನೇ ಮಹಾಯುದ್ಧವೂ ಇದೆ. ಈ ಯುದ್ಧವೂ ಸಹ ಬಹಳ ಜೋರಾಗಿ ನಡೆಯುತ್ತದೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಇಲ್ಲವೆಂದರೆ ಮೃತ್ಯು ಹೇಗೆ ಬರುತ್ತದೆ? ಯಾದವ ಕುಲದ ವಿನಾಶ, ಕೌರವ ಕುಲದ ವಿನಾಶವಾಗುತ್ತದೆ. ಬಾಕಿ ಪಾಂಡವರು ಮಾತ್ರ ಉಳಿದುಕೊಳ್ಳುತ್ತದೆ. ನೀವು ಪಾಂಡವ ಕುಲದವರು ಕುಳಿತಿದ್ದೀರಿ. ನಿಮ್ಮ ಬುದ್ಧಿಯಲ್ಲಿ ಗೀತಾಜ್ಞಾನವಿದೆ. ತಂದೆಯೇ ಕುಳಿತು ಎಲ್ಲಾ ಶಾಸ್ತ್ರಗಳ ಸಾರವನ್ನು ತಿಳಿಸುತ್ತಾರೆ. ಸಾಕ್ಷಾತ್ಕಾರವನ್ನೂ ಮಾಡಿಸುತ್ತಾರೆ. ಸ್ವಯಂ ತಿಳಿದುಕೊಂಡಿರುವ ಕಾರಣ ಸಾಕ್ಷಾತ್ಕಾರವನ್ನು ಮಾಡಿಸುತ್ತಾರೆ. ಯಾವುದೆಲ್ಲಾ ಶಾಸ್ತ್ರ, ವೇದ ಮುಂತಾದವೆಲ್ಲವನ್ನು ನೀವು ಓದಿದ್ದೀರೋ ಅದೆಲ್ಲದರ ಸಾರವನ್ನು ನಾನು ನಿಮಗೆ ತಿಳಿಸುತ್ತೇನೆ. ನನ್ನದು ಸರ್ವಶಾಸ್ತ್ರಮಯಿ ಶಿರೋಮಣಿ ಭಗವದ್ಗೀತೆಯಾಗಿದೆ. ಯಾವುದು ನಾನು ಕಲಿಸುತ್ತೇನೆಯೋ ಅದನ್ನು ಕುಳಿತು ಪುಸ್ತಕಗಳನ್ನಾಗಿ ಮಾಡುತ್ತಾರೆ. ನಾನೇ ಬಂದು ನೀವು ಮಕ್ಕಳಿಗೆ ಯುದ್ಧದ ಮೈದಾನದಲ್ಲಿ ಜ್ಞಾನವನ್ನು ಕೊಡುತ್ತೇನೆ, ರಾಜಯೋಗವನ್ನು ಕಲಿಸುತ್ತೇನೆ. ಮಾಯೆಯ ಯುದ್ಧವಾಗಿದೆ, ಆದರೆ ಅವರು ಸ್ಥೂಲವಾದ ಯುದ್ಧದ ಮೈದಾನವನ್ನು ತೋರಿಸಿದ್ದಾರೆ. ಮುಖ್ಯವಾಗಿ ಯಾರೆಲ್ಲಾ ದೊಡ್ಡವರಿದ್ದಾರೆಯೋ ಅವರ ಜೀವನ ಚರಿತ್ರೆಯನ್ನು ತಿಳಿಸುತ್ತಾರೆ. ನಿಮ್ಮಲ್ಲಿಯೂ ಸಹ ಮುಖ್ಯವಾಗಿ ಯಾರ್ಯಾರೂ ಇದ್ದಾರೆ ಎನ್ನುವುದನ್ನು ತಿಳಿಸುತ್ತಾರೆ. ಇಲ್ಲಿ ಮುಖ್ಯವಾಗಿ ಸರಸ್ವತಿಯಿದ್ದಾರೆ. ಬ್ರಹ್ಮನೂ ಇದ್ದಾರೆ. ಅವರೇ ಯಜ್ಞವನ್ನು ಸ್ಥಾಪನೆ ಮಾಡಿದರು ನಂತರ ಯಾರೆಲ್ಲಾ ಶಾಖೆಗಳನ್ನು ಸ್ಥಾಪನೆ ಮಾಡಿದ್ದಾರೆಯೋ ಅವರಲ್ಲಿಯೂ ನಂಬರ್‌ವಾರ್ ಪ್ರಿಯರಾಗಿದ್ದಾರೆ. ಶ್ರೀಮತದ ಮುಖಾಂತರ ಬಹಳ ಮುಳ್ಳುಗಳಿಂದ ಮೊಗ್ಗು, ಮೊಗ್ಗಿನಿಂದ ಹೂ ಆಗಿರೆಂದು ಹೇಳುತ್ತಾರೆ. ಯಾರು ಚೆನ್ನಾಗಿ ಧಾರಣೆ ಮಾಡಿಕೊಳ್ಳುತ್ತಾರೆ ಅವರಿಗೆ ಹೂ ಎಂದು ಹೇಳಲಾಗುತ್ತದೆ. ಯಾರು ಪರಸ್ಪರದಲ್ಲಿ ದುಃಖವನ್ನು ಕೊಡುತ್ತಾರೆಯೋ ಅವರಿಗೆ ಮುಳ್ಳೆಂದು ಹೇಳುತ್ತಾರೆ. ದುಃಖ ಕೊಡುವುದು ಮುಳ್ಳಿನ ಕೆಲಸವಾಗಿದೆ. ಆದರೆ ಆ ಮುಳ್ಳು ಜಡವಾಗಿದೆ. ಇದು ಮನುಷ್ಯರ ಮುಳ್ಳಾಗಿದೆ. ನಾನು ನಿಮ್ಮನ್ನು ಹೂವನ್ನಾಗಿ ಮಾಡುತ್ತೇನೆಂದು ಹೇಳುತ್ತಾರೆ. ಹೂವು ಪರಸ್ಪರದಲ್ಲಿ ಅಪಾರ ಸುಖವನ್ನು ಕೊಡುತ್ತದೆ. ಅಲ್ಲಿ ಪ್ರಾಣಿಗಳೂ ಸಹ ಪರಸ್ಪರದಲ್ಲಿ ಸುಖ ಕೊಡುತ್ತದೆ. ಆದ್ದರಿಂದ ಕುರಿ, ಹುಲಿ ಒಟ್ಟಿಗೆ ನೀರು ಕುಡಿಯುತ್ತದೆಯೆಂದು ಹೇಳುತ್ತಾರೆ ಅರ್ಥಾತ್ ಅಲ್ಲಿ ದುಃಖವಿರುವುದಿಲ್ಲ. ಅಂತಹ ಸ್ಥಿತಿಯನ್ನು ಈಗ ನೀವು ಮಕ್ಕಳು ಧಾರಣೆ ಮಾಡಿಕೊಳ್ಳಬೇಕು. ಸತ್ಯಯುಗದಲ್ಲಿದ್ದಾಗ ನಿಮಗೆ ಪ್ರಾಲಬ್ಧವು ಸಿಗುತ್ತದೆ. ಡ್ರಾಮಾನುಸಾರ ನಂಬರ್‌ವಾರ್ ಪುರುಷಾರ್ಥದನುಸಾರ ಧಾರಣೆಯನ್ನು ಮಾಡಿಕೊಳ್ಳುತ್ತಾರೆ, ಮತ್ತೆ ಧಾರಣೆ ಮಾಡಿಸುತ್ತಾರೆ. ಪುರುಷಾರ್ಥವಿಲ್ಲದೆ ಏನೂ ಮಾಡಲು ಸಾಧ್ಯವಿಲ್ಲ. ಕೇವಲ ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ತಂದೆಯು ಹೇಳುತ್ತಾರೆ. ಈ ಬ್ರಹ್ಮ ಈ ರೀತಿ ಹೇಳಲು ಸಾಧ್ಯವಿಲ್ಲ. ನಿಮಗೆ ಆಸ್ತಿಯು ತಂದೆಯಿಂದ ಸಿಗುತ್ತದೆಯೆಂದು ಹೇಳುತ್ತಾರೆ, ತಾಯಿಯಿಂದ ಸಿಗುವುದಿಲ್ಲ. ಭಲೆ ಜ್ಞಾನವನ್ನು ತಿಳಿಸುತ್ತಾರೆ ಆದರೆ ಆಸ್ತಿಯು ಅವರಿಂದ ಸಿಗುತ್ತದೆ - ಅವರ ಆತ್ಮವೂ ಸಹ ನನ್ನ ಬಳಿ ಇರಬೇಕು. ನನ್ನನ್ನೇ ನೆನಪು ಮಾಡಬೇಕು. ನೆನಪೇ ಎಲ್ಲದರ ಆಧಾರವಾಗಿದೆ. ತಂದೆಯು ಸಿಕ್ಕಿದ್ದಾರೆಂದರೆ ಎಲ್ಲವೂ ಸಿಕ್ಕಿತು. ತಂದೆ ಅರ್ಥಾತ್ ಅಲ್ಲಾ, ಈಶ್ವರ. ಈಶ್ವರ ಅರ್ಥಾತ್ ತಂದೆ. ಮಕ್ಕಳು ತಂದೆಯ ಬಳಿ ಜನ್ಮ ತೆಗೆದುಕೊಳ್ಳುತ್ತಾರೆ. ಮಕ್ಕಳಿಗೆ ತಂದೆಯು ಸಿಕ್ಕಿದರೆಂದರೆ ಎಲ್ಲವೂ ಸಿಕ್ಕಿತು. ತಂದೆಯ ಪೂರ್ಣ ಆಸ್ತಿಯೂ ಸಹ ಸಿಕ್ಕಿತು. ಸೆಕೆಂಡಿನಲ್ಲಿ ಇಡೀ ಆಸ್ತಿಯು ಸಿಗುತ್ತದೆ. ಜನ್ಮವನ್ನು ತೆಗೆದುಕೊಂಡಿರಿ ಮತ್ತು ಸೆಕೆಂಡಿನಲ್ಲಿ ತಂದೆಯ ಆಸ್ತಿಗೆ ಮಾಲೀಕರಾಗಿರಿ. ನಾನು ನಿಮ್ಮನ್ನು ಮಾಲೀಕರನ್ನಾಗಿ ಮಾಡುತ್ತೇನೆ, ನಾನು ಆಗುವುದಿಲ್ಲ ಎಂದು ತಂದೆಯು ತಿಳಿಸುತ್ತಾರೆ. ನಾನು ಸದಾಕಾಲ ಕರ್ಮಾತೀತನಾಗಿದ್ದೇನೆ. ನಾವು ಕರ್ಮ ಬಂಧನದಿಂದ ದೂರವಾಗಿ ಪುನಃ ಹೊಸ ಕರ್ಮ ಸಂಬಂಧದಲ್ಲಿ ಜೋಡಿಸಬೇಕು. ಆದ್ದರಿಂದ ಪುರುಷಾರ್ಥ ಮಾಡಬೇಕು. ಪುರುಷಾರ್ಥ ಮಾಡಿಸುವವರು ತಂದೆಯಾಗಿದ್ದಾರೆ. ಇದು ಅದ್ಭುತವಾದ ಮಾತಾಗಿದೆ. ತಂದೆಯು ಕುಳಿತು ತಿಳಿಸುತ್ತಾರೆ - ಬೇರೆಲ್ಲಾ ಗುರುಗಳು ಮನುಷ್ಯರಾಗಿದ್ದಾರೆ. ನಾನು ಮನುಷ್ಯನಾಗುವುದಿಲ್ಲ, ನನಗಂತೂ ಶರೀರವೇ ಇಲ್ಲ. ಬ್ರಹ್ಮ-ವಿಷ್ಣು-ಶಂಕರರಿಗೆ ಸೂಕ್ಷ್ಮ ಶರೀರವಿದೆ, ಅವರಿಗೆ ದೇವತಾ ಎಂದು ಹೇಳಲಾಗುತ್ತದೆ, ಆದರೆ ನನಗೆ ದೇವತೆ ಎಂದು ಹೇಳುವುದಿಲ್ಲ. ಸರ್ವ ಶ್ರೇಷ್ಠನಾದ ಭಗವಂತನೆಂದು ಹೇಳುತ್ತಾರೆ. ತ್ವಮೇವ ಮಾತಾಶ್ಚ ಪಿತಾ ತ್ವಮೇವ ಎಂದು ಗಾಯನವಿದೆ, ಅಂದಾಗ ಅವರೇ ತಾಯಿಯಾದರು. ತಂದೆಯೇ ದತ್ತು ತೆಗೆದುಕೊಳ್ಳುತ್ತಾರೆ. ಮಾತೆಯರ ಸೇವೆ ಮಾಡುತ್ತಾರೆ. ಶಿವತಂದೆಯು ಬ್ರಹ್ಮಮುಖದ ಮುಖಾಂತರ ಬ್ರಾಹ್ಮಣ-ಬ್ರಾಹ್ಮಣಿಯರನ್ನು ರಚಿಸುತ್ತಾರೆ. ಇದು ಮುಖವಂಶಾವಳಿ ಆಗಿದೆ. ಇವರನ್ನು ತಮ್ಮ ರಥವನ್ನಾಗಿ ಮಾಡಿಕೊಂಡು ರಚನೆಯನ್ನು ರಚಿಸುತ್ತಾರೆ. ಬ್ರಹ್ಮನ ಮುಖವಂಶಾವಳಿ ಬ್ರಾಹ್ಮಣ-ಬ್ರಾಹ್ಮಣಿಯರಾಗುತ್ತೀರಿ ಆದರೆ ಬ್ರಹ್ಮನಿಂದ ಆಸ್ತಿಯು ಸಿಗುವುದಿಲ್ಲ. ಬ್ರಹ್ಮನ ಬಳಿ ಏನಿದೆ, ಏನೂ ಇಲ್ಲ. ಎಲ್ಲವನ್ನೂ ಸನ್ಯಾಸ ಮಾಡಿದ್ದಾರೆ. ಬ್ರಹ್ಮ ಭಿಕ್ಷುಕನಾಗಿದ್ದಾರೆ. ದೇಹ ಸಹಿತ ಎಲ್ಲವನ್ನೂ ಕೊಟ್ಟಿದ್ದಾರೆ. ಸರ್ವ ಧರ್ಮವನ್ನು ತ್ಯಜಿಸಿ.....

ನಾವು ಆತ್ಮ ಆಗಿದ್ದೇನೆ, ಬೇಹದ್ದಿನ ತಂದೆಯ ಮಗುವಾಗಿದ್ದೇನೆ ಎಂದು ಅವರ ಆತ್ಮವು ಹೇಳುತ್ತದೆ. ಇವರು ನನ್ನ ಅತಿಪ್ರಿಯ ಮಗುವಾಗಿದ್ದಾರೆಂದು ತಂದೆಯು ಹೇಳುತ್ತಾರೆ. ಆದರೆ ಪ್ರಜೆಗಳು ತಾಯಿಯ ಮೂಲಕ ರಚಿಸುತ್ತಾರೆ. ನಿವೆಲ್ಲರೂ ಬ್ರಾಹ್ಮಣ-ಬ್ರಾಹ್ಮಣಿಯರು ಪುರುಷಾರ್ಥ ಮಾಡುತ್ತಿದ್ದೀರಿ. ನಿವು ಬ್ರಾಹ್ಮಣರು ಅಷ್ಟೂ ಮಧುರರಾಗಬೇಕು, ಎಲ್ಲರಿಗೂ ಸುಖವನ್ನು ಕೊಡಬೇಕು. ತಂದೆಯು ಎಷ್ಟು ಮಧುರರಾಗಿದ್ದಾರೆಯೋ ಅಷ್ಟೇ ನೀವೂ ಮಧುರರಾಗಬೇಕು.

ತಂದೆಯು ಬಹಳ ಪ್ರೀತಿಯಿಂದ ಹೇಳುತ್ತಾರೆ - ಮಧುರಾತಿ ಮಧುರ ಮುದ್ದಾದ ಮಕ್ಕಳೇ, ಶಿವತಂದೆಯು ಎಷ್ಟೊಂದು ಪ್ರೀತಿಯಿಂದ ಮಾತನಾಡುತ್ತಾರೆ, ಮಕ್ಕಳೇ ಸದಾ ಖುಷಿಯಾಗಿದ್ದೀರಾ? ಈ ತಂದೆಯೂ ಸಹ ಕೇಳುತ್ತಾರೆ - ಎಂದೂ ಮಾಯೆಯು ಯುದ್ಧ ಮಾಡುವುದಿಲ್ಲವೇ? ಮಾಯೆಯ ಬಿರುಗಾಳಿ ಬಹಳಷ್ಟು ಬರುತ್ತದೆ. ಬಾಕ್ಸಿಂಗ್‌ನಲ್ಲಿ ಸೋಲಬಾರದು. ಸಮರ್ಥನಾದ ಮಾಲೀಕ ಕುಳಿತಿದ್ದಾರೆ. ಮಾಯೆಯೂ ಸಹ ಕಡಿಮೆಯೇನೂ ಇಲ್ಲ, ಆದರೆ ಎಲ್ಲರನ್ನೂ ಸಹ ಸೋಲಿಸಲು ಸಾಧ್ಯವಿಲ್ಲ. ಈಗ ನೀವು ತಿಳಿದುಕೊಂಡಿದ್ದೀರಿ, ಶಕ್ತಿಶಾಲಿ ಯಾರಾಗಿದ್ದಾರೆ? ಮಾಯೆಯ ಮೇಲೆ ವಿಜಯ ಪಡೆಯುವವರು. ಅವಶ್ಯವಾಗಿ ಬ್ರಹ್ಮಪುತ್ರ (ಬ್ರಹ್ಮ) ಎಲ್ಲರಿಗಿಂತ ಶಕ್ತಿಶಾಲಿಯಾಗಿದ್ದಾರೆ. ಅವರು ಪುರುಷನಾಗಿದ್ದಾರೆ. ನಂತರ ನಂಬರ್‌ವಾಫ್ ನೀವು ಗಂಗೆಯರಾಗಿದ್ದೀರಿ. ಅಣ್ಣಂದಿರೂ ಸಹ ಬಹಳಷ್ಟು ಮಂದಿಯಿದ್ದಾರೆ. ಜಗದೀಶ್ ಸಂಜಯ ಆಗಿದ್ದಾರೆ. ಅವರಿಗೆ ತಿಳಿಸಿ ಕೊಡುವ ಬಹಳ ಯುಕ್ತಿಗಳು ಚೆನ್ನಾಗಿ ತಿಳಿದಿದೆ. ಇದು ಮಿಲಿಟರಿಯಾಗಿದೆ. ಮುಖ್ಯವಾಗಿ ಕಮಾಂಡರ್, ಮೇಜರ್, ಜನರಲ್ ಮುಂತಾದವರು ಎಲ್ಲರೂ ಇರುತ್ತಾರೆ. ಆದರೆ ಇದು ಗುಪ್ತವಾದ ಆತ್ಮೀಯ ಸೇನೆಯಾಗಿದೆ. ಹೋಲಿಕೆಯಂತೂ ಆಗುತ್ತದೆಯಲ್ಲವೆ. ಅವರು ಕೌರವ, ಪಾಂಡವರ ಹೋಲಿಕೆಯನ್ನು ಉಲ್ಲಾಖ ಮಾಡಿದ್ದಾರೆ. ಈಗ ನಿರ್ಣಯ ತೆಗೆದುಕೊಳ್ಳಿ ಎಂದು ತಂದೆಯು ತಿಳಿಸುತ್ತಾರೆ. ನನ್ನ ಸುಮತ ಶ್ರೀಮತದಂತೆ ನಡೆಯಿರಿ. ಜನ್ಮ-ಜನ್ಮಾಂತರದಿಂದ ಕೆಟ್ಟ ಮತದಂತೆ ನಡೆಯುತ್ತಿದ್ದೀರಿ. ಇದು ಸುಮತವಾಗಿದೆ. ಶಾಸ್ತ್ರದಲ್ಲಿ ಪಕ್ಷಿಗಳು ಸಾಗರವನ್ನು ಆಕ್ರಮಣ ಮಾಡಿಕೊಂಡಿತೆಂದು ಬರೆಯಲಾಗಿದೆ. ಈಗ ಪಕ್ಷಿಗಳು ಸಾಗರವನ್ನು ನುಂಗಲು ಸಾಧ್ಯವಿಲ್ಲ. ನೀವು ಮಕ್ಕಳು ಪಕ್ಷಿಗಳಾಗಿದ್ದೀರಿ. ಜ್ಞಾನದ ಧ್ವನಿಯನ್ನು ಮಾಡುತ್ತೀರಿ. ನೀವು ಜ್ಞಾನಸಾಗರವನ್ನು ಪೂರ್ಣವಾಗಿ ಪಡೆಯುತ್ತೀರಿ. ಅವರಿಗೆ ಆಸ್ತಿಯನ್ನು ತೆಗೆದುಕೊಂಡು ನೀವು ಎಲ್ಲವನ್ನೂ ಪಡೆದುಕೊಳ್ಳುತ್ತೀರಿ. ತಂದೆಗಾಗಿ ರಾಜ್ಯಭಾರ ಮುಂತಾದವನ್ನು ಇಡುವುದಿಲ್ಲ. ಪೂರ್ಣವಾಗಿ ತೆಗೆದುಕೊಳ್ಳುತ್ತೀರಿ ಬಾಕಿ ಯಾವುದೇ ಪಕ್ಷಿಗಳಿಲ್ಲ, ನೀವು ಪಕ್ಷಿಗಳೇ ಸಾಗರವನ್ನು ಆಕ್ರಮಿಸಿಕೊಳ್ಳುತ್ತೀರಿ. ಅಲ್ಲಿಯ ಮಾತನ್ನು ಇಲ್ಲಿ ಪಕ್ಷಿಗಳಿಗೆ ಹೋಲಿಸಿದ್ದಾರೆ. ನಿಮಗೆ ರತ್ನಗಳನ್ನು ಕೊಡುತ್ತಿದ್ದಾರೆ, ಇಲ್ಲಿ ಜ್ಞಾನರತ್ನಗಳ ಮಾತಾಗಿದೆ. ಅಲ್ಲಿ ನೀರಿನ ಸಾಗರವನ್ನು ಕುಳಿತು ತೋರಿಸಿದ್ದಾರೆ. ಇದು ಜ್ಞಾನರತ್ನವಾಗಿದೆ. ರೂಪಭಸಂತನ ಕಥೆಯನ್ನು ಕೇಳಿದ್ದೀರಿ. ತಂದೆಯು ರೂಪನಾಗಿದ್ದಾರೆ. ಇವರ ಮುಖಾಂತರ ಬಂದು ರತ್ನಗಳನ್ನು ಕೊಡುತ್ತಾರೆ. ನೀವು ಮಕ್ಕಳಿಗೆ ತಿಳಿದಿದೆ - ಇದರದ್ದೂ ಯಾವುದೇ ಬೆಲೆಯಿಲ್ಲ, ಇದು ಜ್ಞಾನವಾಗಿದೆ. ಇದರಿಂದ ಬಹಳ ದೊಡ್ಡ ಸಂಪಾದನೆಯಾಗುತ್ತದೆ. ತಂದೆಯು ಇವರ ಮುಖದ ಮುಖಾಂತರ ನಿಮಗೆ ರತ್ನವನ್ನು ಕೊಡುತ್ತಾರೆ. ತಂದೆಯು ಜ್ಯೋತಿ ಸ್ವರೂಪನಾಗಿದ್ದಾರೆ. ಜ್ಞಾನದ ಸಾಗರನಾಗಿದ್ದಾರೆ ಅಂದಾಗ ಅವಶ್ಯವಾಗಿ ಜ್ಞಾನವನ್ನೇ ತಿಳಿಸುತ್ತಾರೆ. ನೀವು ಜ್ಯೋತಿ ಸ್ವರೂಪ ಆಗಿದ್ದೀರಿ, ಆದರೆ ಜ್ಞಾನಸಾಗರ ಒಬ್ಬರೇ ಆಗಿದ್ದಾರೆ. ಅವರೇ ಬಂದು ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಮೊದಲು ಬ್ರಹ್ಮನಿಗೆ ನಂತರ ನೀವು ಮಕ್ಕಳಿಗೆ ಕುಳಿತು ಜ್ಞಾನವನ್ನು ಕೊಡುತ್ತಾರೆ. ಮಕ್ಕಳನ್ನು ರೂಪಭಸಂತರನ್ನಾಗಿ ಮಾಡುತ್ತಾರೆ. ನಿಮ್ಮ ಆತ್ಮದ ಜೋಳಿಗೆಯನ್ನು ಒಂದೇ ಬಾರಿ ಬಂದು ತುಂಬುತ್ತಾರೆ. ಜ್ಞಾನರತ್ನಗಳಿಂದ ಜೋಳಿಗೆಯನ್ನು ನೀವು ತುಂಬಿಕೊಳ್ಳುತ್ತೀರಿ, ನನ್ನ ಜೋಳಿಗೆಯನ್ನು ತುಂಬಿಸಿ ಎಂದು ಸಾಧು, ಮುಂತಾದವರು ಹೇಳುತ್ತಾರೆ. ಆ ಭಕ್ತಿಮಾರ್ಗದ ಜೋಳಿಗೆಯಲ್ಲಿ ಏನು ಇಟ್ಟಿದ್ದಾರೆ? ಏನೂ ಇಲ್ಲ. ಬೇಡುತ್ತಾ ಇರುತ್ತಾರೆ. ಇದು ಬುದ್ಧಿರೂಪಿ ಜೋಳಿಗೆಯಾಗಿದೆ. ನೆನಪಿನಿಂದ ಪವಿತ್ರರನ್ನಾಗಿ ಮಾಡುತ್ತಾರೆ ಮತ್ತು ಪಾತ್ರೆಯು ಬಹಳ ಶುದ್ಧವಾಗಿರಬೇಕು. ಜ್ಞಾನವೂ ಸಹ ಬ್ರಹ್ಮಚರ್ಯದಲ್ಲಿ ಚೆನ್ನಾಗಿ ಧಾರಣೆಯಾಗುತ್ತದೆ. ಅಲ್ಲಿ ಚಿಕ್ಕ ಮಕ್ಕಳಿರುತ್ತಾರೆ ಆದರೆ ಇಲ್ಲಿ ವೃದ್ಧರು, ಯುವಕರು ಎಲ್ಲರೂ ಇದ್ದಾರೆ. ಯೋಗದಿಂದ ಬುದ್ಧಿ ಪಾತ್ರೆಯು ಶುದ್ಧವಾಗುತ್ತದೆ. ಬುದ್ಧಿಯ ಬೀಗ ತೆರೆಯುತ್ತದೆ. ನಾವು ಮಕ್ಕಳಲ್ಲಿ ಯುದ್ಧದ ಮೈದಾನದಲ್ಲಿ ಮುಖ್ಯವಾಗಿ ಯಾರಿದ್ದಾರೆಂದು ನಿಮಗೆ ತಿಳಿದಿದೆ. ಬ್ರಹ್ಮ ಸೆಕೆಂಡ್ ನಂಬರಿನಲ್ಲಿ ಮಮಾ ಸರಸ್ವತಿ ಇವರ ಹೆಸರ ಬಹಳ ಪ್ರಸಿದ್ಧವಾಗಿದೆ. ಈ ಬ್ರಹ್ಮ ಗುಪ್ತವಾಗಿದ್ದಾರೆ, ಮಮಾನ ಹೆಸರು ಶಕ್ತಿ ಸೇನೆಯಲ್ಲಿ ಇದೆ. ಜಗದಂಬಾರವರು ಬ್ರಹ್ಮನ ಮಗಳು ಸರಸ್ವತಿಯಾಗಿದ್ದಾರೆ. ಇವರ ತಾಯಿ ಯಾರು? ಇವೆಲ್ಲಾ ಗುಹ್ಯವಾದ ಮಾತುಗಳನ್ನು ಈಗ ತಿಳಿಸುತ್ತಾರೆ. ಅವಶ್ಯವಾಗಿ ಕಲ್ಪದ ಮೊದಲೂ ಸಹ ತಿಳಿಸಿದ್ದರು. ಆದರೆ ಈಗಲೂ ಹೇಳುತ್ತಾರೆ, ಗುಹ್ಯವಾದ ಮಾತುಗಳನ್ನು ತಿಳಿಸಿ ಕೊಡುತ್ತೇನೆ. ಅನೇಕ ಮಕ್ಕಳು ಬರುತ್ತಾರೆ ಎಂದು. ಅಂತಿಮದಲ್ಲಿ ವೃದ್ಧಿಯನ್ನು ಪಡೆಯುತ್ತಾರೆ. ವಿಘ್ನವೂ ಅವಶ್ಯವಾಗಿ ಬರುತ್ತದೆ, ಆದರೆ ವೃಕ್ಷವೂ ಅವಶ್ಯವಾಗಿ ಫಲೀಭೂತವಾಗಬೇಕು. ಕೆಲವರು ಕಿಂಗ್ ಆಫ್ ಫ್ಲವರ್ ಆಗಿದ್ದಾರೆ. ಹೇಗೆ ಮಾಲೆಯ ಮೇಲೆ ಬಾಬಾನ ರೂಪವಿದೆ. ನೀವು ಅದೇ ರೂಪದವರಾಗಿದ್ದೀರಿ. ಈಗ ನಿಮ್ಮನ್ನು ತನ್ನ ಸಮಾನ ಮಾಡಿಕೊಳ್ಳಲು ತಂದೆಯು ರೂಪಭಸಂತ ಬಂದಿದ್ದಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ

ಧಾರಣೆಗಾಗಿ ಮುಖ್ಯಸಾರ:

1. ಮುಳ್ಳಿನಿಂದ ಹೂವನ್ನಾಗಿ ಮಾಡುವ ಸೇವೆಯನ್ನು ಮಾಡಬೇಕು. ತಂದೆಯ ಸಮಾನ ರೂಪಬಸಂತರಾಗಬೇಕು.

2. ಸಮರ್ಥ ಮಾಲೀಕನ ಶ್ರೀಮತದಂತೆ ನಡೆದು ಮಾಯಾಜೀತ, ಜಗಜ್ಜೀತರಾಗಬೇಕು. ಎಂದೂ ಸೋಲನ್ನನುಭವಿಸಬಾರದು.

ವರದಾನ: ಪ್ರತಿಯೊಬ್ಬರ ಸ್ವಭಾವ-ಸಂಸ್ಕಾರವನ್ನು ತಿಳಿದು, ಘರ್ಷಣೆ ಮಾಡಿಕೊಳ್ಳುವ ಬದಲು ಸುರಕ್ಷಿತರಾಗಿರುವಂತಹ ಮಾಸ್ಟರ್ ಜ್ಞಾನಪೂರ್ಣ ಭವ.

ಯಾವುದೇ ಮಾತನ್ನು ದೊಡ್ಡದು ಅಥವಾ ಚಿಕ್ಕದನ್ನಾಗಿ ಮಾಡುವುದು - ಇದು ನಮ್ಮ ಬುದ್ಧಿಯ ಮೇಲಿದೆ, ಯಾವಾಗ ಒಬ್ಬರು ಇನ್ನೊಬ್ಬರ ಸ್ವಭಾವ-ಸಂಸ್ಕಾರವನ್ನು ತಿಳಿದುಕೊಂಡಾಗ ಅಥವಾ ಜ್ಞಾನಪೂರ್ಣರು ಎಂದೂ ಯಾರದೇ ಸ್ವಭಾವ-ಸಂಸ್ಕಾರದ ಜೊತೆ ಘರ್ಷಣೆ ಮಾಡಿಕೊಳ್ಳುವುದಿಲ್ಲ. ಹೇಗೆ ಯಾರಿಗಾದರೂ ಇಲ್ಲಿ ಹಳ್ಳ ಇದೆ ಅಥವಾ ಬೆಟ್ಟ ಇದೆ ಎಂದು ತಿಳಿದಿರುವವರು ಎಂದೂ ಅದಕ್ಕೆ ಘರ್ಷಿಸುವುದಿಲ್ಲ, ಅದರಿಂದ ದೂರ ಸರಿಯುತ್ತಾರೆ. ಅದೇ ರೀತಿ ನೀವೂ ಸಹ ದೂರ ಸರಿಯಿರಿ ಅರ್ಥಾತ್ ನಿಮ್ಮನ್ನು ಸುರಕ್ಷಿತವಾಗಿಟ್ಟುಕೊಳ್ಳಿ. ಯಾವುದೇ ಕೆಲಸದಿಂದ ದೂರ ಸರಿಯುವುದಿಲ್ಲ, ಅದರೇ ತಮ್ಮ ಸುರಕ್ಷತೆಯ ಶಕ್ತಿಯಿಂದ ಅನ್ಯರನ್ನೂ ಸಹ ಸುರಕ್ಷಿತವಾಗಿಡಬೇಕು - ಇದೇ ದೂರ ಸರಿಯುವುದಾಗಿದೆ.

ಸೋಗನ್: ಹಾರುವ ಕಲೆಯ ಅನುಭವ ಮಾಡಬೇಕಾದರೆ ಸದಾ ಭಾಗ್ಯ ಮತ್ತು ಭಾಗ್ಯ ವಿಧಾತನ ಸ್ಮತಿಯಲ್ಲಿರಿ.